


McGill University Library



3 103 077 880 F



McGill  
University  
Libraries

Islamic Studies Library

3413407

AG F0856

بسیلہ حفاظت الام و مسلمین

21

رسالہ

Nadān Vahhābī

# نادان و ہابی

Nizāmī, Hasau  
از

حضرت مولانا خواجہ حسن نظامی

ساکن درگاہ حضرت خواجہ نظام الدین اولیا، روضہ دہلی  
جس کو

ہندوستان و بیرون ہندوستان کے تمام تبلیغی رفیقوں میں تقسیم کرنے

کیلیے

کارکن حلقہ مشائخ دہلی نے



یکم ربیع الاول ۱۳۴۷ھ مطابق ستمبر ۱۹۲۵ء میں شائع کیا

بلا قیمت

مطبوعہ محبوب المطابع برقی پریس دہلی

تعداد پانچ ہزار

بِسْمِ اللّٰهِ الرَّحْمٰنِ الرَّحِیْمِ

## مَادَانِ وَبَابِی

بعد حمد و صلوة کے ہندوستان اور بیرون ہندوستان کے سب مسلمان مردوں اور عورتوں کو معلوم ہونا چاہیے، خواہ وہ منی ہوں یا شیعہ، مقلد ہوں یا غیر مقلد۔ وہابی ہوں یا صوفی۔ غرض کوئی بھی عقیدہ رکھتے ہوں مگر ہر مسلمان کو مکہ معظمہ اور مدینہ منورہ سے خاص تعلق ہے۔ اور یہ دونوں مقامات مقدسہ ہر عقیدہ کے مسلمان کا حقیقی مرکز اور اصلی ٹھکانہ ہیں۔

جب سے سابق شریف مکہ نے ترکوں سے باغی ہو کر حجاز میں اپنی خود مختاری کا اعلان کیا، اور بعض غیر مسلم حکومتوں سے تعلقات بڑھا کر ایک طریقے سے مسلمانوں کو یہ شبہ کرنے کا موقع دیا کہ حرمین شریفین میں غیر مسلم حکومتوں کا اقتدار و پروردہ اپنے پاؤں جمارا ہے۔ اس وقت سے دنیا کا ہر مسلمان بے چین رہے قرار ہے۔

اس خطا کے علاوہ جو سابق شریف مکہ سے صادر ہوئی ایک بڑی تکلیف ساہبا سال مسلمانوں کو اس باغی شریف مکہ کے ہاتھوں یہ بھی برداشت کرنی پڑی کہ اس نے حاجیوں کے ساتھ نہایت سخت ظلم و تم ردارکھے۔ اور ان کو خوب جی پیر کر لوٹا مگر ہندوستان کے مسلمان خصوصیت سے ایسے بے کس و مجبور تھے کہ سابق شریف مکہ کی سفایوں اور قزاقیوں کا کوئی علاج اور بندوبست نہ کر سکے۔

اس کے بعد تدرت نے سلطان ابن سعود نجدی کو بھیجا جس نے سابق شریف



مکہ کو نہایت ذلت و خواری کے ساتھ مکہ معظمہ سے نکال دیا۔ اور خود مکہ معظمہ اور طائف پر قابض ہو گیا۔ اور سابق شریف مکہ کا بیٹا صرغ جده کے بندر گاہ اور مدینہ منورہ پر قابض رہا۔ جہاں اب تک لڑائیاں ہو رہی ہیں۔ (مدینہ منورہ پر اب نجدی قبضہ ہو گیا ہے) نجد کے باشندے ساہا سال سے وہابی ہیں، اور ان کے مورث اعلیٰ عبداللہ نجدی کے نام سے تمام دنیا کے وہابی منسوب ہیں۔ یعنی ان کو عبد الوہاب کے نام کی نسبت سے وہابی کہا جاتا ہے۔

نجدیوں کے عقائد ہندوستانیوں سے پوشیدہ نہیں ہیں۔ کیونکہ یہاں بھی بہت سے وہابی موجود ہیں۔ اور دن بدن بڑھتے جاتے ہیں۔ اگر تعصب نہ کیا گیا جائے۔ اور محققانہ نظر سے دیکھا جائے تو وہابیہ تحریک اصول کے لحاظ سے کوئی بری تحریک نہیں ہے۔ بلکہ اسلام اور مسلمانوں کے اندر ایک نئی زندگی اور نیا جوش پیدا کرنے والی چیز ہے۔ کیونکہ وہابی ان تمام باتوں سے احتیاط کرنی چاہتے ہیں۔ جو مسلمانوں میں قادیانیوں کے سبب بعض اقوام کے ذاتی رسم و رواج اور بعض ملکوں کے خاص حالات کی آمیزش سے پیدا ہو گئے ہیں۔ وہ اپنے ہر دینی اور دنیاوی کام میں قرآن اور حدیث سے سنہنی چاہتے ہیں۔ اور وہ نماز روزے اور تمام فرائض اسلام کی اس طرح پابندی کرنے کا ارادہ کرتے ہیں جس طرح رسول اللہ صلی اللہ علیہ وآلہ وسلم اور صحابہ کرام پابندی کرتے تھے، وہابیوں کے اندر غیر مسلم اقوام کے خلاف ایک انقلابی لہر پائی جاتی ہے۔ یہاں تک کہ آج کل کے زمانہ میں اکثر یورپین مورخوں نے لکھا ہے کہ تجدید اسلام کی جہد و تحریکیں دنیا میں نمودار ہوتی ہیں ان سب کی جڑ بنیاد وہابیت ہوتی ہے۔ اور میں نے جب ان یورپین لوگوں کی کتابوں کے ترجمے پڑھے اور دلائل اور وجوہات اور قرآن پر غور کیا تو مجھ کو بھی یورپین مورخوں کے اس دعوے میں صداقت نظر آئی کیونکہ ہندوستان میں بھی جہد و تحریکیں



سب سے بڑا اسلام اور سب سے بڑی اسلامی پابندی معلوم ہوتی ہے۔  
 بھدی وہابیوں اور ہندوستانی وہابیوں میں ایک فرق بھی ہے۔ بھدی  
 وہابی اپنے آپ کو حضرت امام احمد رضاؒ کا مقلد کہتے ہیں۔ مگر ہندوستان کے وہابی  
 کسی امام کو نہیں مانتے اور پوری غیر مقلدی کا دعویٰ کرتے ہیں۔ اور اپنے آپ کو اہل  
 حدیث کے نام سے پیش کرتے ہیں۔

ہندوستان کے اہل حدیث تو وہابیت کے کوٹھے پر چڑھے ہوئے ہیں۔ مگر  
 کچھ وہابی ایسے بھی ہیں۔ جو ابھی وہابیت کے ذبے تک پہنچنے میں۔ اور تقلید کے  
 قابل ہیں۔ اور انہیں بعض چشتیہ خاندان میں پیری مریدی بھی کرتے ہیں۔ ان کو عرف  
 عام میں دیوبندی کہا جاتا ہے۔ اور اب ان دیوبندی وہابیوں کے غیر مقلد بنے  
 یا بام عروج تک پہنچنے کا کوئی قرینہ نظر نہیں آتا۔ کیونکہ اس جماعت نے اپنی ایک  
 مستقل صورت اختیار کر لی ہے۔

سیاسی معاملات میں عجیب بات یہ ہے کہ غیر مقلد وہابی ایام خلافت میں  
 حکومت کے موافق رہے۔ حالانکہ وہابیت کی تحریک ہر غیر اسلام حکومت سے نفرت  
 اور بیزاری سکھاتی ہے۔ مگر دیوبندی وہابی ملکی سیاسیات میں سب کے سب حکومت  
 سے تارک موالات ہو گئے تھے۔ اور ان کی جمیعت علماء اب بھی موالات کی تارک ہے  
 اس دیوبندی جماعت میں غیر مقلد وہابیوں کے برخلاف خیالات کی وسعت  
 اور مسلمانوں کی ضروریات کا احساس اور سیاسی اہناک بہت زیادہ ہے۔

ایک قوم وہابیوں کی نئی نمودار ہوئی ہے، ان کو پنجری وہابی کہا جائے انکے  
 بانی مولانا شبلی مرحوم تھے۔ اور ان کے بعض شاگرد اس پنجری وہابیت کے داعی اور  
 مبلغ ہیں۔ مگر ان میں دیوبندی وہابیوں سے بھی زیادہ خیالات کی وسعت اور  
 سیاسی احساسات کی افزونی ہے۔



زمانہ کے دستور کے موافق ان مختلف اقسام کی وہابیہ تحریکوں کے مقابلہ میں  
 صوفیانہ خیال کے مشائخ اور علمائے دین بھی ایک گروہ پیدا ہوا جس نے اپنا شیوہ  
 وہابیوں کی طرح ہنایت خدا و رشتی کا بنالیا۔ ان لوگوں کا مرکز بریلی اور بنڈیوں  
 ہے۔ یہ لوگ بھی اہل تصوف کے عقائد اور مراسم کی حمایت ایسے ورثت لہجہ اور بے  
 سلیقہ انداز میں کرتے ہیں۔ کہ تصوف غیر دین کو توہمات کا مجموعہ اور شرک و بدعت  
 کا خزانہ معلوم ہونے لگتا ہے۔ انہوں نے اپنے قلم سے کفر سازی کے ایسے کارخانے  
 بنائے ہیں جہاں روزانہ بے شمار کافر ڈھالے جلتے ہیں۔

آخر اس اندھیر لگری میں وہ وقت بھی آیا۔ کہ ابن سعود نے مدینہ منورہ پر فوجیں  
 بھیجیں۔ تاکہ سابق شریف کا قبضہ وہاں سے اٹھا دیا جائے۔ اور سابق شریف کے  
 بیٹے نے ہندوستانی مسلمانوں کو احسن اور بے وقوف بنانے کے لئے معقول نہیں  
 دیکر کچھ ایسے آدمیوں کو یہاں بھیجا۔ جنہوں نے بعض اشخاص اور بعض اخبارات کو  
 رتبہ تقسیم کیا۔ اور بعض اشخاص اور اخبارات جو رتبوں کے لالچ میں نہ آنے والے  
 معلوم ہوئے۔ ان کو مذہبی جذبات کے ذریعہ ابن سعود کے خلاف بھڑکایا۔ شریف مکہ  
 کے آدمی اور شریف اور تمام حجاز اور عراق کے باشندے جو ذرا بھی عقل رکھتے ہیں  
 ہندوستان کی ذہنیت اور سائیکالوجی سے خوب واقف تھے۔ اور جانتے تھے،  
 کہ ہندوستانی مسلمان بہت جلدی معمولی فقرہ بازیوں سے متعلق ہو سکتے ہیں اور  
 معمولی دم جھانسوں سے ان کو ٹھنڈا اور مطمئن کیا جاسکتا ہے۔

چنانچہ انہوں نے ہندوستان میں آکر چند ہفتوں کے قیام میں انقلاب  
 پیدا کر دیا۔ رشوت یافتہ اشخاص و اخبارات کا اثر تو یہاں کچھ بھی نہ تھا، مگر جب  
 حضرت مولانا عبد الباقی صاحب جیسے بزرگ اور عالم کی شخصیت بھی ان سے  
 متاثر ہو گئی۔ جو ہنایت ہی سچے، مخلص اور جوشیلے ایمان دار ہیں۔ اور ان کو



صَوْتُ الْاَيْمَانُ کہنا باطل حق پنجاب ہے تو حضرت مولانا صوت الایمان کا غلوص ان کی پیر و جماعت پر اثر انداز ہو گیا۔ اور وہ بھی سب ابن سعود کے مخالف اور شریفانہ کہ کے حامی ہو گئے۔

دوسری طرف بریلی کے مرکز میں اور بدایوں کے مرکز میں محض اس وجہ سے اشتعال ہوا کہ ابن سعود کی شخصیت کے ساتھ وہابی کا لفظ بھی لگا ہوا تھا، اور بریلی اور بدایوں کسی ایسی شخصیت یا تحریک کی تائید کرنے کے ناقابل ہیں۔ جس کے ساتھ وہابیت کا لفظ لگا ہوا ہو۔ اور چونکہ بریلوی اور بدایونی علماء کے ہم خیال بھی ہندستان میں بکثرت آدمی ہیں۔ خاص کر پنجاب کے ایک نقشبندی صوفی صاحب تو بہت ہی زیادہ وہابی کشتن پر زور دیتے ہیں۔ اس واسطے مسلمانوں کا ایک بہت بڑا گروہ ان سب حضرات مذکور کی رہنمائی میں مشتعل ہو گیا۔ اور ہندوستان کے ہر شہر اور ہر قصبہ اور ہر گاؤں میں وہابیت کے خلاف ایک آگ بھڑک اٹھی اور نعرے کی مناد۔ طاہر الدباغ صاحب چند روز میں کامیاب ہو کر انگریزی اخبارات کے نامہ نگاروں سے یہ کہتے ہوئے بھی سے روانہ ہو گئے۔ کہ مجھے یہاں جو کام کرنا تھا وہ کر دیا۔ اور اس کا نتیجہ بھی بہت جلدی دیکھ لیا۔ کہ ابن سعود کے خلاف تمام ہندوستان میں آگ لگی ہوئی چھوڑ کر جاتا ہوں۔

چونکہ طاہر دباغ اور ان کے آدمیوں نے یہ بھی مشہور کیا تھا کہ نجدیوں نے اہل بیت کے مزارات کے ساتھ بھی گستاخیاں کیں۔ اس واسطے ہندوستان کے اکثر نامور شیعہ مجتہدین بھی ابن سعود کے خلاف ہو گئے۔

ان واقعات کی تاریخ بیان کرنے بعد اب مجھے اپنا حال بھی بیان کرنا چاہیے کہ میں نے اس عالمگیر جوش و اشتعال میں اس جماعت کا ساتھ نہیں دیا۔ جو ابن سعود کی مخالف تھی۔ اور ان خبروں پر یقین نہیں کیا۔ جو شریفانہ کے آدمیوں نے مدینہ منورہ

کی نسبت غلط مشہور کی تھیں۔ بلکہ ایک پیرایہ سے ابن سعود کی حمایت کی۔ اور اس کی تائید میں اشتہارات شائع کئے۔ اور جہاں تک میرے رفیقوں نے اطلاع دی ہیں یا میرے مخالفوں نے خفگی آمیز خط لکھے ہیں۔ ان سے معلوم ہوتا ہے کہ اس وقت سب سے کامیاب اور موثر حمایت میرے اشتہاروں نے کی۔ اور ابن سعود کے خلاف لاکھوں آدمیوں کو جہد و جوش تھا۔ وہ بکثرت بدل گیا۔ کیونکہ میرے رفیقوں نے میرے اردو اشتہارات بھی ہزار ہا تقیم کئے اور عام مجبوں کو ڈر سکھانے اور ان کے گجراتی اور سندھی ترجمے بھی فوراً کثیر تعداد میں پھیلا دئے گئے۔ گویا میرا کام ابن سعود کا سب سے بڑا مددگار اور کامیاب مددگار اور سابق شریف مکہ کے بیٹے کا سب سے بڑا اور سب سے کامیاب مخالف ثابت ہوا۔

مگر مجھے صفائی سے لکھ دینا چاہیے کہ میں وہابی تحریک اور نجدی عقائد کا پورا مخالف ہوں۔ اور ابن سعود نے جو کچھ طائف میں یا مکہ معظمہ میں غلطیاں کیں۔ یعنی مزارات کو توڑا۔ اور قبوں کو سمار کیا۔ ان کو میں قطعی اپنے عقائد کے خلاف اور ابن سعود کی یا اس کی فوج کی غلطی سمجھتا ہوں۔ اور میں ابن سعود کے اس جواب کو قطعی نا کافی خیال کرتا ہوں۔ کہ قبوں اور مزارات کا قرآن و حدیث سے ثبوت نہیں ملتا۔ ثبوت ملے یا نہ ملے۔ یہ ایک الگ چیز ہے۔ ابن سعود کو اور اس کی فوج کو مسلمانوں کی ایک بشر کہ امانت میں مداخلت کرنے کا اور رخنہ انداز ہونے کا حق ہی کب تھا۔

وہ ہندوستانیوں سے یا دنیا کے اور مسلمانوں سے یہ ہرگز نہیں کہہ سکتا۔ کہ قبوں اور مزارات کا ثبوت قرآن و حدیث سے دو تو ان کو دوبارہ بنوادیا جائے گا۔ کیونکہ مکہ اور مدینہ ایسے مقامات ہیں جو دنیا کے مختلف عقائد اور مختلف خیالات کے مسلمانوں کا مرکز ہیں۔ اور وہاں ہر فرقے اور ہر عقیدے والے کو اپنے عقائد کے مراحم ادا کرنے میں آزادی حاصل ہے۔ اور مکہ معظمہ اور مدینہ منورہ میں ان

سب فرقوں کی جو تمام دنیا میں آباد ہیں۔ کچھ یادگاریں اور کچھ امانتیں ہیں اور وہ شخص ہیں  
 نہیں ہو سکتا۔ جو مسلمانوں کی جمہوری امانتوں میں خیانت کرے۔ اس واسطے یہ بحث  
 بالکل فضول ہے کہ قرآن و حدیث سے قبول اور مزارات کا ثبوت دیا جائے کیونکہ  
 ابن سعود کو یا اس کے ہم خیالوں کو اپنے گھر کے اندر ہر بات کہنے اور کرنے کا  
 اختیار حاصل ہے۔ مگر وہ مکہ اور مدینہ میں کوئی حرکت جمہور مسلمانوں کی مرضی اور  
 اجازت کے بغیر نہیں کر سکتا۔ اس واسطے اس نے جو قدرتے طائف میں یا  
 مکہ معظمہ میں توڑے ہیں یا تاریخی یادگاروں کو سمار کیا ہے۔ ان کو فوراً تعمیر کر دینا  
 چاہیے۔ ورنہ قدرت کا عیبی ہاتھ اس قوت کو توڑ ڈالے گا۔ اور سمار کر دے گا۔  
 جو مسلمانوں کی جمہوری امانتوں کا خائن ہوگا۔

میں وہابی نہیں ہوں نہ وہابیت کی مذکورہ شاخوں سے کسی قسم کا تعلق رکھتا  
 ہوں۔ بلکہ میں اپنے بزرگوں کے تمام عقائد اور اصولی مسلمات کو دل و جان سے  
 مانتا ہوں۔ اور میں قبول اور مزارات کا پختہ بننا ضروری سمجھتا ہوں۔  
 اخبار زیندار میں قبول کی نسبت میرے جو کچھ خیالات کسی نامہ نگار نے شائع  
 کرائے ہیں۔ ان میں بہت مبالغہ ہے۔ بیشک حضرت محبوب الہی صاحب نے  
 یہ فرمایا تھا کہ میں گنبد میں دفن ہونا نہیں چاہتا میری قبر کے لئے آسمان کا گنبد  
 کافی ہے۔

اور بے شک حضرت خواجہ قطب الدین بختیار کاکی نے ازراہ عاجزی  
 و انکاری اپنے لئے گنبد اور قبے بڑے پسند نہیں۔ لیکن اس سے یہ ثابت  
 نہیں ہوتا کہ یہ اولیاء اللہ قبول اور گنبدوں کو ناجائز سمجھتے تھے۔ کیونکہ خود حضرت  
 محبوب الہی نے اپنے پیر حضرت بابا فرید الدین گنج شکر کا قبہ اپنے ذاتی اہتمام  
 سے بڑایا تھا۔ اور حضرت خواجہ قطب الدین صاحب نے اپنے پیر حضرت خواجہ



معین الدین چشتی اجیرئی کے مزار کا قبہ بھی اپنی زندگی میں دیکھا ہوگا۔ کیونکہ سنا ہے کہ حضرت کا قبہ فوراً بن گیا تھا۔

میں ابن سعود کی حمایت اس وجہ سے نہیں کرتا۔ کہ طائف اور مکہ معظمہ کے ان افعال کو جائز سمجھتا ہوں جو ابن سعود کی فوج نے مزارات اور قبوں کی ساری کی شکل میں کئے۔ بلکہ میں نے اس کی تائید اس وجہ سے کی کہ مدینہ منورہ کی نسبت حقدِ جمہوری جنہیں شریف کے آدمیوں نے شہور کی تھیں ان کو میں بعین اندر دینی حالات کی معلومات کے سبب غلط اور جھوٹ سمجھتا تھا، اور مجھے ابن سعود کے اس وعدہ پر بھی پورا یقین و اعتماد تھا کہ وہ مدینہ منورہ میں کوئی بے ادبی اور گستاخی نہ کرے گا۔ اور سب سے بڑی وجوہات ابن سعود کی حمایت کرنے کی یہ ہیں کہ ایک تو میرا ضمیر اور میرا ایمان پکار پکار کر کہہ رہا ہے کہ ابن سعود حجاز مقدس کو اختیار کے ہر مجلس اثر سے پاک کرنے والا ہوگا۔ اور دوسرے یہ کہ حاکم شریف کے مقابلہ میں جس کا تجربہ ساہسال تک ہو چکا تھا ابن سعود سے بہت زیادہ اچھی توقعات تھیں۔ اور ان توقعات میں اب بھی کسی قسم کا فرق نہیں آیا ہے۔ اور مجھے یقین ہے کہ اللہ تعالیٰ ابن سعود کے ہاتھوں سے مکہ معظمہ اور مدینہ منورہ اور تمام ملک حجاز بلکہ ساری عرب قوم کی ایک بہت بڑی خدمت لینے والا ہے۔ بلکہ میرا ضمیر تو یہاں تک کہتا ہے کہ ابن سعود ہی تمام دنیا کے مسلمانوں میں ایک عالمگیر اخوت اور ایک جہتی پیدا کرنے والا اور اصلاحی تحریک کا مجدد ہوگا۔

ان تمام وجوہات کے علاوہ ایک وجہ میرے تائید کرنے کی یہ بھی ہے کہ میں ابن سعود کی مخالفت کو ہندوستانیوں کے لئے بالکل بے نتیجہ اور جگ ہنسائی کا موجب سمجھتا تھا۔ اور سمجھتا ہوں۔ ہم سب نے مل کر اتنی مدت تک سابق شریف مکہ کی مخالفت کی تو اس کا کیا بگاڑ لیا۔ اور اب ابن سعود کی مخالفت کریں گے تو اس کا کیا

بگاڑ لیں گے۔ اس واسطے ابن سعود کے خلاف حلیوں اور تقصیروں اور تحریروں کو بالکل فضول اور بے نتیجہ سمجھنا تھا۔ اور سمجھتا ہوں۔ اگر ابن سعود سے گزشتہ خطاؤں اور فرد گزشتوں کا عوض لینا ہے۔ یعنی قبوں اور مزارات اور تاریخی یادگاروں کو ہونا اور محفوظ رکھوانا ہے تو اس کے لئے یہ دشنام بازیان اور یہ اشتعال انگیز تحریروں کچھ بھی نہیں کر سکتیں۔ عقل اور حکمت کا طریقہ یہ ہرگز نہیں ہے۔ جو ابن سعود کے مخالفوں نے اختیار کیا ہے۔ بلکہ یہ ہے کہ وہ نرمی اور مصالحت کے انداز سے ابن سعود کو مطلع کریں۔ کہ اس کے فلاں فلاں کام جمہور مسلمانوں کی مرضی اور عقیدت کے خلاف ہیں۔

میں سمجھتا تھا اور سمجھتا ہوں کہ ہندوستان میں مسلمانوں کے موجودہ حالات اس خانہ جنگی کے موافق نہیں ہیں۔ اس وقت تو ہم سب آریہ سماج کے شدید حلیوں میں محصور ہیں۔ اور ہم کو اپنی زندگی اور اپنی جاندا اور اپنے ایمان سب ہی کا خطرہ پیش آ رہا ہے۔ ایسے وقت میں شریعی اور سعودی پارٹیوں کا بننا اور آپس میں لڑنا ہندوستان میں مسلمانوں کی بہتی کو جز بنیاد سے کہو در کھینک دیگا۔ اور تاریخوں میں ایک افسانہ رہ جائے گا۔ کہ

وہ مسلمان جو ساڑھے سات کروڑ کی تعداد میں یہاں رہتے تھے اور جو اپنی بے وقوفی سے آپس میں لڑے۔ اور آریہ سماج نے ان کو یہاں سے جلا وطن کر دیا۔ ہندوستان میں اب نہیں ہیں۔ میں نہ کبھی خلافت کیٹی کا مہر ہوا۔ نہ اب ہوں۔ نہ آئندہ ہونے کا ارادہ ہے۔ اس واسطے میں نے ابن سعود کی حمایت خلافت کا فرض سمجھ کر بھی نہیں کی اور نہ میں اس کی خلافت سے کوئی خاص تعلق یا بھرتہ ابن سعود کے معاملہ میں کرنا چاہتا ہوں۔

ہاں مجھے یہ کہنا ضروری معلوم ہوتا ہے کہ ابن سعود کے مخالف ابن سعود کو  
 کسی قسم کا نقصان نہ پہنچا سکیں گے۔ البتہ ابن سعود کے حامی عجب نہیں کہ ابن سعود  
 کو کوئی خوفناک نقصان پہنچا دیں۔ اسوقت چار قسم کے آدمی ابن سعود کی حمایت  
 کر رہے ہیں۔ ایک اہل حدیث وہابی یعنی غیر مقلد۔ ایک حنفی وہابی یعنی دیوبندی۔  
 ایک پنجری وہابی یعنی ندوی۔ اور ایک خلافت والے۔ مگر میرا خیال ہے کہ سوائے  
 خلافت والوں کے یہ تینوں وہابی سعودی حمایت کے جوش میں غلط راستے پر  
 جا رہے ہیں۔ یہ لوگ اپنی دانست میں قبول اور مزارات کے خلاف فتوے اور  
 مضامین لکھ کر ابن سعود کے انفعال کی حمایت اور تائید کر رہے ہیں۔ لیکن یہ نہیں جانتے  
 کہ وہ اپنی قلم اور اپنی زبان سے ابن سعود کی جڑ بکھود رہے ہیں۔ اور ہندوستان  
 میں خود اپنی قبر بکھود رہے ہیں۔ قبول اور مزارات کے خلاف فتوے شائع کرنا  
 اور مضامین لکھنا اس جماعت کی قوتِ تشہیر کو مضبوط کر رہا ہے۔ جو ہندوستان  
 میں ابن سعود کی مخالفت کرتا کسی وجہ سے اپنا فرض سمجھتی ہے۔ وہ عوام کو یقین دلا  
 گی کہ وہابی ان فتووں اور ان مضامین کی آڑ میں ردِ صلہ رسول اللہ صلی اللہ علیہ وآلہ  
 وسلم کو معاذ اللہ شہید کرنا چاہتے ہیں۔ اور اگر یہ خیال عوام مسلمانوں کے ذہن  
 نشین ہو گیا تو اس قدر سخت خونریزی ہوگی کہ زمین کے پردہ پر نہ ابن سعود اور  
 اس کی فرج کا نام و نشان باقی رہے گا۔ نہ کسی غیر مقلد یا دیوبندی یا پنجری وہابی  
 کا وجہ و باقی رہے گا۔ سب صرف غلطی کی طرح مسٹ جابئیں گے۔ اور سٹارے جابئیں گے  
 وہ بابوں کو اپنی تعداد اور اپنی طاقت کا غلط اندازہ نہ کرنا چاہیے۔ وہ دنیا میں  
 گنتی کے چند آدمی ہیں۔ اور وہ نہیں جانتے کہ مسلمانوں کی غالب تعداد قبول اور  
 مزارات کی حامی ہے۔ صدیوں کے عقائد اور خیالات ان فتووں اور مضامین  
 سے بدل نہیں سکتے۔ کیا ہندوستان کے وہابی دوستی کی آڑ میں ابن سعود کو بدنام



اور رسوا کرنا چاہتے ہیں؟ کیا ہندوستان کے دہائیوں کو ہندوستان میں اپنی زندگی دوہرا ہو گئی ہے؟ وہ سوتی ہوئی طاقتوں کو نہ جگائیں۔ وہ ان قوتوں کو بیدار نہ کریں۔ جو جاگنے کے بعد تمام دنیا میں تہلکہ ڈال سکتی ہیں۔

مجھے بنیاد صدر ہوا جب میں نے مولانا ثناء اللہ صاحب جیسے عقلمند اور تقرب اندیش غیر تقلد عالم کے قلم سے لکھا ہوا اخبار ہمد میں ایک مضمون دیکھا جس میں وہ لکھتے ہیں کہ جس طرح سلطان محمود غزنوی نے سومات کی صورت کو توڑا اسی طرح ابن ہود جہانکے جہوں کو توڑ رہا ہے۔ کاش مولانا کچھ سے کام لیتے اور ایسا مضمون نہ لکھتے یہ بنیاد گستاخانہ مضمون ہے۔ اور اس کو کوئی مسلمان انوس کے بغیر نہیں پڑھ سکتا۔

اور مجھ کو جناب مولانا کفایت اللہ صاحب صدر جمعیتہ علمائے ہند سے بھی بہت شکوہ ہے کہ انھوں نے بھی اس نازک وقت میں قبول اور مزادات کے خلاف فتویٰ شائع کیا ہے میں تو ان کو ہندوستان کے اکثر بلکہ اپنے دیکھے اور کچھ ہونے سب علماء سے زیادہ بنیاد ہی عقل اور ہنیم اور عاقبت اندیش سمجھتا تھا۔ مگر انھوں نے یہ فتویٰ شائع کر کے معلوم نہیں اپنی مسلمہ دور اندیشی کو کہاں گم کر دیا۔ اگرچہ ان کے فتوے کی الفاظ بنیاد احتیاط آمیز ہیں۔ مگر اس وقت ایسے فتوے کی قطعی ضرورت نہ تھی۔ ان کے فتوے اور دیگر سب دہائیوں کے فتوے اور سب دہائیوں کے مضامین ایسے ہی بے نتیجہ ہوں گے جیسا کہ آج کل ان کی عقل اور ان کی سستی ابن سود کے لئے بے نتیجہ ثابت ہو رہی ہے۔ قبول اور مزادات کی عظمت اور سلامتی ان بے نتیجہ کاغذی دہائیوں سے کم نہیں ہو سکتی۔ قبول اور مزادات کا اقتدار جیسا ہے، اور جیسا عقاویب ہی رہے گا۔ بلکہ بڑھے گا۔ اور اس کو گہنائے دالے خود نابود ہو جائیں گے۔

## آخری اعلان

اب مجھے اپنے نادان دہائی بزرگوں اور دستوں کو آزادانہ نصیحت

گرنے کے بعد ان بزرگوں اور دوستوں سے بھی کچھ عرض کرنا ہے۔ جو ابن سعود کے خلاف جلسے کر کے خواہ مخواہ اپنا وقت ضائع کر رہے ہیں۔ اور مسالوں میں باہمی فساد اور خانہ جنگی کے اسباب دانستہ ہیا کر رہے ہیں۔ ان کے ان جملوں اور ان تقریروں اور ان تحریروں سے کچھ بھی نہ ہو سکے گا۔ ابن سعود مدینہ شریف اور جہد کو ضرور شریف کے قبضے سے نکال لے گا۔ اور ابن سعود یقیناً تمام حجاز بلکہ اور ممالک کا بھی حکمران ہو جائے گا۔ آپ لوگ چاہے گہور کر دیکھیں چاہے غصے سے منہ میں کت لائیں چاہے گالیاں دیں۔ چاہے عورتوں کی طرح بیٹھکر گہریں کو سیں۔ ابن سعود کا کچھ نہیں بگڑے گا۔ اور وہ ضرور کامیاب ہو گا۔

البتہ میں اعلان کے ساتھ عرض کرتا ہوں کہ آپ کی اور وہابیوں کی ذاتی عداوتوں اور ذاتی اقتدار پسندیوں کا نتیجہ یہ نکلے گا کہ آریہ سماج کا زور دس گنا بڑھ جائے گا۔ اور فتنہ ارتداد میں ایک نئی زندگی پیدا ہوگی۔

مگر اس سے بھی زیادہ یہ نتیجہ نکلے گا کہ آپ ہی دونوں جماعتوں سے ایک تیسری خارجی جماعت نمودار ہوگی۔ جو آپ کے اور وہابیوں کے ہر شرش پرست اور فتنہ انگیز رہنما کے قتل اور تباہی کو اپنا دینی فرض اور اپنی نجات کا باعث سمجھے گی جس طرح حضرت علیؑ اور امیر معاویہ کی خانہ جنگیوں سے عاجز ہو کر ایک تیسرا گروہ خارجیوں کا نکل آیا تھا۔ ایسا ہی ہندوستان میں عنقریب جدید قسم کے خارجی پیدا ہونے والے ہیں۔ اور یہ وہ لوگ ہیں جو سیاسی لیڈروں اور علماء و مشائخ اور مجتہدین کی وجاہت پرستیوں اور باہمی فتنہ فساد سے عاجز آگئے ہیں۔ اور انہوں نے فیصلہ کر لیا ہے کہ یہ لائقوں کے بھوت باتوں سے نہیں مائیں گے۔ اس وقت اور ایسے نازک زمانہ میں جبکہ ہندوستان میں اسلام کو سخت خطرہ کا سامنا ہے اور مسالوں کے پیشوا انکھیں بند کئے ہوئے مسالوں کو آپس میں لڑانے جلتے ہیں

اسلام کی خدمت اسی میں ہے کہ ان مفسدوں کو فی النار کر دیا جائے۔ کیونکہ زبانی نصیحتوں کی حد ہو چکی ہے۔

لہذا خیر اسی میں ہے کہ سعودی اور شرفی دونوں جماعتیں ابن سعود اور شریف کے جھگڑے کو خیر باد کہہ کر پہلے اپنی ملکی ضروریات اور قومی ضروریات کی طرف متوجہ ہوں۔

الحمد للہ کہ اللہ تعالیٰ نے مجھے توفیق دی اور میں نے یہ نصیحت نامہ ہر بزرگ اور ہر دوست اور ہر قرابت دار اور ہر قوت سے بیخوف ہو کر پورے اخلاص اور پوری سچائی اور پوری آزادی اور پوری دلیری اور پوری سختی اور تیزی کے ساتھ لکھوایا۔ اور اسی کے فضل نے مجھ کو اس قابل کیا کہ میں آئندہ اس سے زیادہ سچی اور کوشش مسلمانوں کے باہمی ارتباط و اتحاد کے لئے کرتا رہوں گا۔

یہ مضمون رسالہ گریڈیوک دہلی کے لئے لکھا گیا تھا۔ اور ایڈیٹر صاحب کی اجازت سے اس کو علیحدہ بھی شائع کیا جاتا ہے۔ تاکہ تمام ہندوستان اور بیرون ہندوستان کی تبلیغی اشاعت میں شریک ہو کر مسلمانان عالم کو میرے خیالات سے آگاہ اور واقف کر دے۔ اور وہ شرفی و سعودی فرقتہ بندیوں سے علیحدہ ہو کر اپنی پوری قوت آریہ سماج کے مقابلہ میں اور ان کے حملے سے اسلام کے بچاؤ میں مصروف ہو جائیں۔

میری بد قسمتی ہے کہ ایسے وقت جبکہ تین سال لگاتار کام کرنے سے اب مسلمانوں کو فتنہ ارتداد سے بچنے کا احساس پیدا ہونا شروع ہوا تھا۔ کہ جناب دباغ کی عنایت سے مسلمانوں میں یہ نیا شاخسانہ کھڑا ہو گیا۔ اور سب مسلمان ایک دم فرائض تبلیغ سے غافل ہو کر اس باہمی جھگڑہ میں مبتلا ہو گئے۔

کہا جاتا ہے کہ جھگڑا ابن سعود نے رشوت بھیجی ہے۔ اس واسطے میں اس کی



حمایت کر رہا ہوں مگر حالت یہ ہے کہ ابن سعود میرے نام سے بھی واقف نہیں ہے۔ نہ اس کا کوئی بیردنی ایجنٹ میرا شناسا ہے۔ نہ اس نے مجھے روپیہ دیا۔ نہ خط لکھا۔ نہ تار بھیجا۔ نہ خلعت بھیجا۔

میں نے تو محض ہندوستان کے مسلمانوں کو ایک بے نتیجہ اور فضول فساد سے روکنے کے لئے ان کے فائدے کی ایک بات بتائی تھی۔ کیونکہ میں نے پورے طور کے بعد سمجھ لیا تھا کہ ہندوستانی مسلمانوں کا فائدہ اسی میں ہے کہ وہ نہ شریفین کی حمایت کریں۔ نہ ابن سعود کی مخالفت کریں۔ بلکہ وہ جلسے کر کے ابن سعود کو مزارات و مقامات مقدسہ کی بے حرمتی سے روکیں۔ یعنی اس کو خطوط اور تاروں کے ذریعہ اطلاعات دیں۔ کہ فلاں فلاں باتیں جمہور مسلمانوں کے خلاف ہیں۔ آپ کو یہ اعمال نہ کرنے چاہئیں۔ اور ابن سعود اس قدر عقیل و فہیم آدمی ہے کہ وہ ضرور خلاف جمہور امور سے باز آجائے گا۔ والسلام

## سابقہ حسن نظامی

۲۶۔ صفر ۱۳۴۴ھ ۱۶۔ ستمبر ۱۹۲۵ء

McGill University Libraries



3 101 336 682 9

ISLAMIC STUDIES LIBRARY

ISLAMIC

BP195

W2

N59

1925